

# अपहरण की वारदात का पर्दाफाश, अपहृत चार जनों को सकुशल छुड़ाया

चार आरोपी गिरफ्तार, अपहरण में प्रयुक्त कैपर गाड़ी व स्कॉर्पियो कार जब्त की

निवाई, (निर्स)। बरोनी थाना पुलिस ने कार्रवाई करते हुए अपहरण की एक बड़ी वारदात का खुलासा करते हुए अपहरण करने के मामले में अपहृत चार जनों को सकुशल छुड़ाया एवं अपहरण करने के 4 आरोपियों को गिरफ्तार किया है, जिनसे अपहरण में प्रयुक्त कैपर व स्कॉर्पियो कार को भी जब्त किया है।

बरोनी थानाधिकारी कुमुम ने बताया कि सात अप्रैल को रात को सूचना मिली थी कि गांव बोरखण्डी खुर्द में स्थित पॉलिटेक्निक कॉलेज के पास से बोलेरो कैपर में सवार अज्ञात बदमाशों ने एक कार सहित चार जनों का अपहरण कर लिया है। घटना को गंभीरता से लेते हुए पुलिस अधीक्षक राजेशकुमार मीणा, अतिरिक्त पुलिस अधीक्षक रतनलाल भार्गव व डीवाईएसपी रामअवतार के निर्देशन में विशेष टीमों का गठन किया गया। पुलिस टीमों ने तकनीकी सहायता व नाकाबन्दी के जरिए आरोपियों का पीछा किया। टीमों ने अजमेर जिले के



बरोनी पुलिस ने अपहरण करने के आरोपियों को गिरफ्तार किया।

रूपनगढ़ थाने के पास आरोपियों को घेरकर उन्हें डिटेन किया। मौके से अपहृत राहुल योगी, ताराचंद बावरिया, कमल मीणा व रोहीताश बावरिया चारों अपहृत व्यक्तियों को सकुशल मुक्त किया। पुलिस ने

अरोपियों के कब्जे से अपहरण में प्रयुक्त कैपर व स्कॉर्पियो कार को भी जब्त किया है। इस मामले में पुलिस ने आरोपी भगवान सिंह, मानसिंह, विक्रम सिंह व तेजमल को गिरफ्तार किया है। आरोपी कछुआ उल्लू गैंग के सदस्य हैं। गैंग में शामिल ताराचंद बावरिया गैंग का मुख्य सरगना है, जिसके खिलाफ राजस्थान के विभिन्न जिलों में एक दर्जन से अधिक आपराधिक मामले दर्ज हैं। यह गैंग कछुआ और उल्लू की तस्करी के

सदस्य हैं। गैंग में शामिल ताराचंद बावरिया गैंग का मुख्य सरगना है, जिसके खिलाफ राजस्थान के विभिन्न जिलों में एक दर्जन से अधिक आपराधिक मामले दर्ज हैं। यह गैंग कछुआ और उल्लू की तस्करी के

■ आरोपी कछुआ उल्लू गैंग के सदस्य हैं, गैंग में शामिल ताराचंद बावरिया गैंग का मुख्य सरगना है

अलावा टीवी के लगने वाली मर्करी चिप को लाखों रुपये में बेचने के नाम पर लोगों से धोखाधड़ी करती है। बरोनी पुलिस आरोपियों से गहन पूछताछ कर रही है। जिससे अन्य नेटवर्क का पता लगाया जा सकेगा। उन्होंने बताया कि इस कार्रवाई में बरोनी थाना टीम के साथ डीएसटी टॉक, रूपनगढ़ व ब्यावर सदर पुलिस का विशेष सहयोग रहा। टीम में आरपीएस प्रो. कुमुम, डीएसटी प्रभारी ओमप्रकाश, शंकरलाल जाट, रामसहाय, शरीक, राजेन्द्र, प्रधान, रामप्रसाद, भगवानसहाय, रमेशचन्द, खिंयाराम, गोरधन, जीतराम व बनवारीलाल शामिल रहे।

# पाली में दो बेटे और मां के शव बंद कमरे में मिले

दो दिन से मकान बंद था, पड़ोसियों को बदबू आने की सूचना पर पुलिस मौके पर पहुंची

पाली, (निर्स)। पाली के हाउसिंग बोर्ड के निकट आशापूर्णा टाउनशिप में गुरुवार को एक बंद कमरे में दो बेटे और एक मां के शव मिले हैं। दो दिन से मकान बंद था। पड़ोसियों को बदबू आने की सूचना पर पुलिस मौके पर पहुंची, गेट तोड़कर अंदर पहुंचे तो वहां पर तीन शव जमीन पर पड़े थे। घटना की जानकारी मिलते ही मकान के बाहर भीड़ लग गई और मौके पर एक सुसाइड नोट भी मिला है।

मामला औद्योगिक क्षेत्र खाने का है। मौके पर एफएसएल सीएमओबी टीम बुलाई गई। मृतकों को पहचान शक्ति देवी (65), नरपत सिंह (34) और रघुवीर सिंह (26) के रूप में हुई। मां-बेटों की मौत का अभी तक कोई खुलासा नहीं हुआ। मौत से पहले तीनों

■ मां-बेटों की मौत का अभी तक कोई खुलासा नहीं हुआ, पुलिस को मौके पर एक सुसाइड नोट भी मिला है

ने अपनी रिश्तेदारों को आधार कार्ड पर फोटो भेजे थे। पुलिस फिलहाल मामले की जांच कर रही है और आसपास पूछताछ कर रही है।

डीएसपी सिटी मदन सिंह ने बताया कि शाम पांच बजे सूचना मिली की रिश्तेदार फोन नहीं उठा रहे और मकान का गेट बंद है। पुलिस मौके पर पहुंची तो तीनों की बाँधी फर्श पर थी और सुसाइड नोट और मोबाइल मिले। तीनों

के शव बांगड़ अस्पताल की मोर्चरी में रखे। भाई लक्ष्मण ने बताया कि मुझे 8 अप्रैल को सुबह 10:43 पर फोन आया था। अस्पताल ले जाने को कहा गया। रात में यहाँ किसी को भेजा तो गेट बंद था। दरवाजा भी बजाया। रात्रि में फिर फोन किया।

गुरुवार को सुबह 11 बजे तक फोन किया, किसी ने रिस्वी नहीं किया। यहाँ पहुंचा तो घर के बाहर बाइक खड़ी थी। लक्ष्मण ने बताया कि मौसी शांति देवी की एक बेटी भी है जो ससुराल में रहती है और यहाँ अक्सर नहीं आती है। नरपत को कोई बीमारी थी। इसलिए उसने काम पर जाना बंद कर दिया था। दोनों भाइयों की शादी नहीं हुई थी, मौसी शांति देवी को अपने लड़कों की शादी की चिंता थी।

# श्रीगंगानगर में युवक व युवती के शव नहर में मिले

श्रीगंगानगर, (निर्स)। जिले के घमूड़वाली थाना क्षेत्र में जीवनदेसर के पास नहर में युवक-युवती के शव मिलने से सनसनी फैल गई। दोनों के शव एक दूसरे से बंधे हुए थे। प्रारंभिक जांच में दोनों के बीच चल रहे प्रेम प्रसंग को ही इस घटना का कारण बताया जा रहा है।

मृतकों को पहचान विक्रम (25) और निकिता (25) के रूप में हुई है। दोनों पंजाब के बरोका (अबोहर) के रहने वाले हैं। दोनों शादीशुदा हैं और 29 मार्च को घर से लापता हो गए थे। बुधवार शाम को उनके शव जीवनदेसर के पास स्थित नहर में बहते हुए मिले। पुलिस के अनुसार बुधवार शाम को ग्रामीणों ने सूचना दी कि नहर में एक युवक और युवती का शव पानी के साथ बहकर आ रहा है। सूचना मिलते ही घमूड़वाली थाना पुलिस मौके पर पहुंची और ग्रामीणों की मदद से दोनों शवों को नहर से निकालकर पोस्टमार्टम के लिए मोर्चरी में भिजवाया। शवों के पास से बरामद हुए मोबाइल की सिम से पहचान हुई। शवों की शिनाखा होने के बाद परिजनों को सूचना दी गई। गुरुवार को विक्रम के

■ दोनों के शव एक दूसरे से बंधे हुए थे, प्रारंभिक जांच में दोनों में प्रेम प्रसंग को घटना का कारण बताया जा रहा है

पिता पालाराम समेत दोनों परिवार के सदस्य घमूड़वाली थाना पहुंचे और शवों की पहचान की। परिवार वालों ने बताया कि दोनों 29 मार्च को घर से निकल गए थे, जिसके बाद से पूरे परिवार उनकी तलाश में जुटे हुए थे। प्रारंभिक जांच में सामने आया है कि निकिता और विक्रम के बीच प्रेम संबंध थे। परिवार की सहमति न मिलने के कारण दोनों घर छोड़कर चले गए और सुसाइड कर लिया। मोबाइल पानी में धींग जाने के बावजूद सिम से महत्वपूर्ण जानकारी मिली, जिससे पहचान आसान हुई। फिलहाल पोस्टमार्टम रिपोर्ट आने के बाद ही मौत के सटीक कारण की पुष्टि हो सकेगी। फिलहाल पुलिस दोनों परिवारों से पूछताछ कर आगे की जांच कर रही है।

# बाइक सवार युवक से एमडी ड्रग जब्त

जोधपुर, (कास)। शहर के निकट शिकारगढ़ स्थित नाका नंबर 10 पर पुलिस ने संदिग्ध बाइक सवार को रूकवाया। उसके पास तलाशी लिए जाने पर पास में 20 ग्राम एमडी ड्रग मिली। इस पर उसे एनडीपीएस एक्ट में गिरफ्तार कर लिया गया। अब मामले में जांच रातानाडा थानाधिकारी दिनेश लखावत की तरफ से की जा रही है।

थानाधिकारी संतोष चौधरी ने बताया कि पुलिस की तरफ से बुधवार को वाहनों की विशेष चैकिंग की जा रही थी। तब शिकारगढ़ नाका नंबर 10 पर एक संदिग्ध बाइक सवार को रूकवा कर उसकी तलाशी ली। युवक के पास में बीस ग्राम एमडी ड्रग मिली। पूछताछ में युवक ने अपना नाम पता गोदारां की ढांपियां जालेली फौजदारानिवासी रवि पुत्र बोरखराम हौरा बताया। इस पर उसे एनडीपीएस एक्ट में गिरफ्तार कर लिया गया। वह ड्रग कब और कहाँ से लाया। इसका पता लगाया जा रहा है। जांच रातानाडा थानाधिकारी दिनेश लखावत की तरफ से की जा रही है।

# आवारा कुत्तों ने 25 बकरियों पर हमला किया, मौत

ब्रीकानेर, (निर्स)। गजनेर थाना स्थित सूरजड़ा रोही क्षेत्र में आवारा कुत्तों (श्वानों) के झुंड ने एक पशु बाड़े में सुसकर 20 से 25 बकरियों को मार दिया, जबकि करीब सात बकरियों को गंभीर रूप से घायल कर दिया। इस घटना से पशुपालकों में भय और आक्रोश का माहौल है।

जानकारी के अनुसार सूरजड़ा रोही निवासी लिखनराम मेघवाल के पशु बाड़े में देर रात अचानक आवारा कुत्तों का झुंड घुस आया। कुत्तों ने बकरियों पर हमला कर दिया, जिससे मौके पर ही बड़ी संख्या में बकरियों की मौत हो गई। सुबह जब पशुपालक बाड़े में पहुंचे तो मरे हुए पशुओं को देखकर उनके होश उड़ गए। घटना की सूचना तुरंत स्थानीय प्रशासन को दी गई। सूचना मिलते ही गजनेर थाना पुलिस और पशु चिकित्सक की टीम मौके के लिए रवाना हो गई। पशु चिकित्सकों ने घायल बकरियों का उपचार किया, जबकि पुलिस ने घटनास्थल का मौका मुआयना कर आवश्यक कार्रवाई की। प्रारंभिक अनुमान के अनुसार, इस हमले से पशुपालक को लाखों रुपये का आर्थिक नुकसान हुआ है। स्थानीय ग्रामीणों का कहना है कि क्षेत्र में लंबे समय से आवारा कुत्तों की संख्या लगातार बढ़ रही है। ये कुत्ते न केवल पशुओं के लिए, बल्कि लोगों के लिए भी खतरा बनते जा रहे हैं। कई बार बच्चों और राहगीरों पर भी हमले की घटनाओं सामने आ चुकी हैं, लेकिन इसके बावजूद अब तक कोई ठोस कार्रवाई नहीं की गई है। ग्रामीणों ने प्रशासन और नगर निगम से आवारा कुत्तों को पकड़ने तथा उनके स्थायी समाधान की मांग की है।

# मुख्यमंत्री भजनलाल शर्मा ने प्रधानमंत्री की बालोतरा यात्रा की तैयारी बैठक ली

प्रधानमंत्री नरेन्द्र मोदी 21 अप्रैल को बालोतरा में देश के पहले इंटीग्रेटेड रिफाइनरी कम पेट्रोकेमिकल कॉम्प्लेक्स का शुभारंभ करेंगे

जयपुर। मुख्यमंत्री भजनलाल शर्मा ने कहा कि प्रधानमंत्री नरेन्द्र मोदी 21 अप्रैल को बालोतरा में देश के पहले एचपीसीएल इंटीग्रेटेड रिफाइनरी कम पेट्रोकेमिकल कॉम्प्लेक्स का शुभारंभ करेंगे। सीएम ने कहा कि पंचपदरा रिफाइनरी के माध्यम से राजस्थान देश की ऊर्जा सुरक्षा का मजबूत स्तंभ बनेगा और साथ ही इससे प्रदेश के आर्थिक विकास को नई गति भी मिलेगी। भजनलाल शर्मा ने आयोजन को ऐतिहासिक बनाने के लिए अधिकारियों को आवश्यक दिशा-निर्देश दिए। मुख्यमंत्री भजनलाल शर्मा प्रधानमंत्री की प्रस्तावित बालोतरा यात्रा की तैयारियों के संबंध में गुरुवार को मुख्यमंत्री कार्यालय में आयोजित उच्च स्तरीय बैठक की अध्यक्षता कर रहे थे। उन्होंने कहा कि इस मौके पर प्रधानमंत्री जनसभा को संबोधित करेंगे। साथ ही, वे रिफाइनरी से उत्पादित एलपीजी कोट्रॉक्स के टैंकर्स को हरी झण्डी भी दिखाएंगे।

मुख्यमंत्री ने आयोजन स्थल पर आगंतुकों के बैठने की व्यवस्था, पोजल, चिकित्सा, विद्युत आपूर्ति, पार्किंग, यातायात, सुरक्षा सहित अन्य महत्वपूर्ण व्यवस्थाओं के लिए अधिकारियों को निर्देश दिए। उन्होंने ने कहा कि एचआरआरएल रिफाइनरी में पेट्रोल और डीजल के साथ-साथ



मुख्यमंत्री भजनलाल शर्मा ने पीएम मोदी के दौरे को लेकर बैठक ली और अधिकारियों को निर्देश दिये।

पॉलीप्रोपाइलीन, एलएलपीडीई, एचडीपीई, बेजिन, टोल्युन और ब्यूटाडाइन का भी उत्पादन होगा।

पंचपदरा स्थित एचपीसीएल रिफाइनरी देश-प्रदेश की ऊर्जा आवश्यकताओं की पूर्ति करने में कारगर होगी। इस परियोजना की संशोधित लागत 79 हजार 459 करोड़ रुपये है। इस इकाई की वार्षिक शोधन क्षमता 9 मिलियन मेट्रिक टन है। इसमें 1.5 से 2.5 मिलियन टन राजस्थान क्रूड और 6.5 से 7.5 मिलियन टन आयातित क्रूड का मिश्रण उपयोग किया जाएगा। यह रिफाइनरी लगभग 4 हजार 400 एकड़ क्षेत्र में फैली हुई है। इस

रिफाइनरी से एलपीजी का व्यावसायिक उत्पादन सफलतापूर्वक प्रारंभ हो चुका है। इस दौरान मुख्य सचिव जी. श्रीनिवास, पुलिस महानिदेशक राजीव कुमार शर्मा, एचपीसीएल के वरिष्ठ अधिकारी सहित अन्य संबंधित अधिकारी मौजूद रहे।

# जिला कलेक्टर ने व्यवस्थाओं का जायजा लिया

बालोतरा, (निर्स)। प्रधानमंत्री नरेन्द्र मोदी 21 अप्रैल को बहुव्रतीक्षित

राजस्थान रिफाइनरी का शुभारंभ करेंगे। इसी क्रम में गुरुवार को जिला कलेक्टर सुशील कुमार यादव की अध्यक्षता में कलेक्टर सभावार में अधिकारियों की बैठक आयोजित की गई। बैठक में जिला परिषद के मुख्य कार्यकारी अधिकारी रिषद के मुख्य कार्यकारी अधिकारी रवि कुमार, अतिरिक्त मुख्य कार्यकारी अधिकारी हीराराम कलबी समेत बालोतरा एवं बाडमेर जिलों के उपखण्ड अधिकारी, तहसीलदार तथा नायब तहसीलदारों ने भाग लेकर कार्यक्रम से संबंधित तैयारियों की समीक्षा की। वलौ संभागीय आयुक्त जोधपुर और जिला कलेक्टर ने गुरुवार को पंचपदरा, बालोतरा स्थित रिफाइनरी का निरीक्षण किया।

# चोरी के तीन आरोपियों को दो-दो साल की सजा सुनाई

नोखा, (निर्स)। 12 साल पुराने चोरी के एक मामले में न्यायिक मजिस्ट्रेट राहुल महेंद्रा ने फैसला सुनाया है। कोर्ट ने तीनों आरोपियों सुनील कुमार, मूलचंद और सुभाष को दोषी करार देते हुए दो-दो साल के कारावास और छह-छह हजार रुपये जुर्माने की सजा सुनाई है। जुर्माना अदा न करने पर उन्हें एक-एक महीने का अतिरिक्त कारावास भुगतना होगा।

यह मामला 30 जनवरी 2014 का है, जब परिवार डीयूरोल्टा में पुलिस में रिपोर्ट दर्ज कराई थी। उन्होंने बताया था कि रात में घर बंद कर रहे थे स्टेशन जाने के बाद जब वे करीब 12:15 बजे वापस लौटे, तो घर के ताले टूटे हुए थे। कमरे, अलमारी और सन्दूक के ताले तोड़कर सोने-चांदी के जेवर, लगभग 10 हजार रुपए नकद,

साड़ियां और अन्य सामान चोरी कर लिया गया था। रिपोर्ट दर्ज होने के बाद पुलिस ने जांच शुरू की। जांच के दौरान पुलिस ने तीनों आरोपियों सुनील कुमार, मूलचंद और सुभाष को गिरफ्तार किया। उनकी निशानदेही पर चोरी का सामान डूडी स्ट्रेडियम के पीछे एक गुब्बे में छिपाया हुआ बरामद किया गया। कोर्ट ने अपने फैसले में कहा कि चोरी की घटना पूरी तरह से साबित होती है। आरोपियों की निशानदेही पर चोरी के सामान की बरामदगी एक महत्वपूर्ण साक्ष्य है। भले ही घटना का कोई चरमदीद गवाह नहीं था, लेकिन परिस्थितियन्य साक्ष्य मजबूत थे। बरामदगी ऐसी जगह से हुई थी, जिसकी जानकारी केवल आरोपियों को ही थी, जिससे उनका अपराध प्रमाणित होता है।

# अजमेर : बेटी की मौत के बाद न्याय नहीं मिलने से पिता ने आत्मदाह का प्रयास किया

पिता ने अजमेर जिला कलेक्ट्रेट परिसर स्थित एसपी कार्यालय के बाहर आत्मदाह का प्रयास कर डाला

अजमेर, (कास)। अपनी बेटी को खोने के दर्द और न्याय न मिलने की पीड़ा ने एक पिता को इस कदर तोड़ दिया कि उसने गुरुवार दोपहर जिला कलेक्ट्रेट परिसर स्थित पुलिस अधीक्षक (एसपी) कार्यालय के बाहर आत्मदाह का प्रयास कर डाला। यह दृश्य इतना मार्मिक था कि मौके पर मौजूद हर शख्स सन्न रह गया। युवक ने अपने ऊपर डीजल छिड़क

लिया और माचिस जलाने ही वाला था कि वहां मौजूद पुलिसकर्मीयों और लोगों ने तत्परता दिखाते हुए उसके हाथ से माचिस छीन ली। कुछ ही पलों की देरी

■ युवक ने अपने ऊपर डीजल छिड़क लिया और माचिस जलाने ही वाला था कि वहां मौजूद पुलिसकर्मीयों और लोगों ने उसके हाथ से माचिस छीन ली

एक और बड़ी त्रासदी में बदल सकती थी, लेकिन लोगों की सजगता ने एक जिंदगी बचा ली। जानकारी के अनुसार पीड़ित पिता पिछले कई महीनों से अपनी बेटी को न्याय दिलाने के लिए दर-दर भटक रहा था। उसका आरोप है कि उसकी बेटी के साथ एक युवक लगातार गलत व्यवहार कर

उसे प्रताड़ित करता रहा था। इस संबंध में उसने अजमेर के अलवरगेट थाने में शिकायत भी दर्ज कराई, लेकिन कार्रवाई के नाम पर सिर्फ आश्वासन ही मिले। दर्दनाक मौजूद तब आया जब लगातार मानसिक उत्पीड़न से परेशान होकर उसकी बेटी ने नवंबर माह में फांसी लगाकर अपनी जान दे दी। बेटी की मौत

के बाद पिता की उम्मीद थी कि दोषियों को खिलाफ रख कर कार्रवाई होगी, लेकिन ऐसा नहीं हुआ। वह अलवरगेट थाने से लेकर पुलिस उप अधीक्षक कार्यालय तक चक्कर काटता रहा, लेकिन हर बार उसे निराशा ही हाथ लगी। इसी बेबसी और अक्रोश के जेल में बंद दोनों को नहीं छोड़ने का कदम उठाने पर मजबूर कर दिया। घटना की सूचना मिलते ही सिविल लाइन थाना प्रभारी शंभू सिंह पुलिस जाब्तों के साथ मौके पर पहुंचे और युवक को समझाकर कर थाने ले जाया गया। अधिकारियों ने कार्रवाई का आश्वासन दिया है।

# फेसबुक पर सौदे के जाल में फंसा व्यापारी, 7.15 लाख की ठगी के बाद अपहरण

■ सीसीटीवी खंगालने पहुंची पुलिस की नजरों के सामने आए आरोपी, घेराबंदी कर पकड़ा

चिड़वा/झुंझुनू, (निर्स)। सोशल मीडिया पर सस्ते सोने का झांसा देकर गुजरात के एक व्यापारी को जाल में फंसा और फिर अपहरण कर लाओं की ठगी करने का सनसनीखेज मामला सामने आया है। चिड़वा पुलिस ने त्वरित कार्रवाई करते हुए मुख्य आरोपी सहित दो बदमाशों को गिरफ्तार कर लिया।

जानकारी के अनुसार घटना में सूरत निवासी सोना व्यापारी मेहुल से 7 लाख 15 हजार रुपए ठग लिए गए।

आरोपियों ने पहले फेसबुक पर सोना बेचने का विज्ञापन डालकर भरोसा जीता, फिर सुनसान जगह पर ले जाकर उसे बंधक बना लिया और जान से मारने की धमकी देकर पैसे ट्रांसफर करवा लिए। पीड़ित मेहुल ने बताया कि फेसबुक पर 60 ग्राम सोना 7 लाख रुपए में बेचने का विज्ञापन देखकर उसने संपर्क किया। आरोपी रजनीश डारा ने

खुद को किशोरपुरा निवासी बताते हुए भरोसा दिलाया कि सोना लोन कंपनी में गिरवी है। विश्वास में आकर मेहुल ने 7 अप्रैल को आर्टीजीएस के जरिए 6 लाख 78 हजार रुपए ट्रांसफर कर दिए। चेक देने के बहाने आरोपी मेहुल को किशोरपुरा रोड स्थित एक सुनसान खंडहर में ले गए, जहां पहले से मौजूद पांच हथियारबंद बदमाशों ने उसे घेर

लिया। मोबाइल छीनकर जान से मारने की धमकी दी गई और फोन-पे के जरिए 37 हजार रुपए और ट्रांसफर करवा लिए। इसके बाद बदमाश उसे बिना नंबर की बोलेरो कैपर में डालकर कच्चे रास्तों से ले गए और धीमा गांव के पास टोल बूथ पर छोड़कर फरार हो गए। पीड़ित किसी तरह चिड़वा पहुंचा और पुलिस को सूचना दी। गुरुवार को पुलिस जब एसबीआई बैंक के पास सीसीटीवी फुटेज खंगाल रही थी, तभी आरोपी अचानक सामने

आ गए। पीड़ित ने पहचान की तो आरोपी भागने लगे। पुलिस ने पीछा किया तो बदमाश पहले एक मकान गए फिर पास के अस्पताल में घुस गए, लेकिन पुलिस ने घेराबंदी कर दोनों को धर दबोचा। थानाधिकारी कैलाश चंद्र ने बताया कि आरोपियों से पूछताछ जारी है और पूरे गिरावों को तलाश की जा रही है। शुरुआती जांच में संगठित ठगी गिरावों के संकेत मिले हैं, जो सोशल मीडिया के जरिए लोगों को निशाना बनाता है।

# मजदूरों से भरी कैपर पलटी, नौ जने घायल

जोधपुर, (कास)। मथानिया बाईपास की ओर जा रही मजदूरों से भरी कैपर गुरुवार सुबह जोधपुर से आशापुरा धरमकाटा के पास पलट गई। वाहन का टायर फटने से यह हादसा हुआ, जिसमें नौ मजदूर घायल हो गए। हादसा इतना भीषण था कि कैपर दो बार पलटी खा गई। इससे वाहन में सवार कई लोग गंभीर रूप से चोटिल हो गए। जानकारी के अनुसार कैपर में क्षमता से अधिक सवारियां थी और बंध तय प्रस्ताव में थी। टायर फटने के बाद चालक वाहन पर नियंत्रण नहीं रख सका। सभी घायल मजदूरों को हॉस्पिटल ले जाया गया।

**कार्यालय नगर परिषद बारां (राज.)**  
E-Mail : nagarpalika@baran@gmail.com स्टेसन रोड, बारां Phone : 07453-230106  
क्रमांक : नयाप/निर्माण/2026/272-74 दिनांक : 07.04.2026

**ई-टेंडर सूचना संख्या : निर्माण 07/2026-27**  
नगर परिषद बारां द्वारा राजस्थान सरकार के अधिकाधिकारिता विभागों में सक्षम श्रेणी में पंजीकृत संवेदकों अथवा पीडब्ल्यूएफआर क्लस के अन्तर्गत पात्र संवेदकों से संबंधित, रखरखाव कार्य के लिये निर्धारित प्रपत्र में ऑनलाईन निविदा आमन्त्रित की जाती है। संवेदक निविदा प्रपत्र व विवरण पोर्टल [www.sppp.rajasthan.gov.in](http://www.sppp.rajasthan.gov.in) व <http://proc.rajasthan.gov.in> पर देखें। कार्य की लागत 40.00 लाख रुपये है तथा UBN No. DLB2627LS000717 है।  
राज.संवाद/सी/26/556 आयुक्त नगर परिषद बारां

**कार्यालय जोधपुर विकास प्राधिकरण, जोधपुर**  
क्रमांक - जी.डि.आ./परिषद/2025-26/उपखण्ड 21461260 दिनांक - 07/04/2026

**ई-बिड सूचना संख्या :- जौज परिषद/01/2026-27**  
जोधपुर विकास प्राधिकरण, जोधपुर की ओर से प्राधिकरण एवं राजकीय विभाग में नियमानुसार कार्य के लिये निर्धारित प्रपत्र में ऑनलाईन निविदा आमन्त्रित की जाती है। इन कार्यों की अनुमानित लागत, बिड बंधे जाने तथा प्राप्त करने की दिनांक, बिड शर्तें आदि सम्पूर्ण विवरण वेबसाइट <http://www.eproc.rajasthan.gov.in>, [www.joda.rajasthan.gov.in](http://www.joda.rajasthan.gov.in), [www.sppp.raj.nic.in](http://www.sppp.raj.nic.in) पर देखा जा सकता है।  
NIB Code: JOD2627A0006  
UBN No: JOD2627WS0B00013, JOD2627WS0B00014  
राज.संवाद/सी/26/557 अतिरिक्त अधिकृत (परिषद)

**RajCOMP Info Services Limited (RISL)**  
C-Block, 1<sup>st</sup> Floor, Yojana Bhawan, Tilak Marg, C-Scheme, Jaipur  
RISL द्वारा निम्न ऑनलाईन निविदा आमन्त्रित की जाती है :-

NIB No./Date/Unique bid no.	Particulars	Estimated Cost/EMD	Start of sale / Last date
RIS2627A0003/08.04.2026	RFP for Upgradation (replacement/upgrade) and	Rs. 46.38 Cr.	08.04.2026/30.04.2026
RIS2627GLOB00003	Procurement of Comprehensive Annual Maintenance Contract (CAMC) & FMS of W&APS Phase 1 Project in State of Rajasthan for 5 Years based on Open Competitive Bidding through e-Procurement/ e-Tender.		

विस्तृत जानकारी हेतु इन वेबसाइट पर सम्पर्क करें - <http://risl.rajasthan.gov.in>, <http://sppp.rajasthan.gov.in>, <http://doitc.rajasthan.gov.in> and <http://eproc.rajasthan.gov.in>  
राज.संवाद/सी/26/577 Additional Director